

राज्यपाल ने कांची कामकोटि पीठ के शंकराचार्य स्वामी जयेन्द्र सरस्वती के निधन पर दुःख व्यक्त किया

लखनऊ 28 फरवरी, 2018

उत्तर प्रदेश के राज्यपाल श्री राम नाईक ने कांची कामकोटि पीठ के शंकराचार्य स्वामी जयेन्द्र सरस्वती के निधन पर गहरा दुःख व्यक्त किया है।

राज्यपाल ने अपने शोक संदेश में कहा है कि स्वामी जयेन्द्र सरस्वती जी विद्वान एवं विचारक थे जिन्होंने समाज का आध्यात्मिक मार्गदर्शन किया। वेदों एवं शास्त्रों पर उनका ज्ञान अद्वितीय था। राज्यपाल ने कहा कि उन्हें अनेक अवसरों पर स्वामी जी से आशीर्वाद प्राप्त करने का सौभाग्य मिला है। स्वामी जयेन्द्र सरस्वती के निधन से समाज की अपूरणीय क्षति हुई है। उन्होंने कहा कि स्वामी जी के उच्च आदर्श उनके अनुयायियों को सदैव प्रेरित करते रहेंगे।

श्री नाईक ने ईश्वर से दिवंगत आत्मा को सद्गति प्रदान करने की कामना की है। कांची कामकोटि पीठ के शंकराचार्य स्वामी जयेन्द्र सरस्वती ने 14 दिसम्बर, 2014 को मुंबई में आयोजित एक कार्यक्रम में जन नेतृत्व के लिये दिये जाने वाले 'राष्ट्रीय श्रेष्ठता अवार्ड' से राज्यपाल श्री राम नाईक को सम्मानित किया था।

अंजुम/ललित/राजभवन (83/36)